



कार्यालय नगर पालिक निगम रायगढ़ (छ.ग.) प्रेस विज्ञप्ति

आयुक्त ने की शौचालय निर्माण व उपयोगी की अपील 0 वार्ड 13 बस स्टैंड का किया गया निरीक्षण

स्वच्छ भारत मिशन के अंतर्गत शहर को ओडीएफ करने की दिशा में सतत कार्य चल रहा है। इसी क्रम में मंगलवार की सुबह आयुक्त श्री विनोद पाण्डेय सहित निगम अमला ने वार्ड 13 बस स्टैंड क्षेत्र का निरीक्षण किया। इस दौरान लोगों से शौचालय निर्माण व उसके उपयोग की अपील की गई।



सुबह करीब 10 बजे आयुक्त श्री विनोद पाण्डेय, कार्यपालन अभियंता श्री आरके भोजसिया, समाज कल्याण अधिकारी श्री प्रवीण शर्मा, स्वच्छता

निरीक्षक श्री सूर्यमणि तिवारी, सहा. जनसंपर्क अधिकारी लक्ष्मी नारायण विश्वकर्मा, उप अभियंता कुमारी प्रेरणा दुबे व वार्ड पार्षद प्रतिनिधि श्री लक्ष्मी साहू केवडाबाड़ी पहुंचे। इसके बाद बस स्टैंड के पीछे बसे झुगगी-झोपड़ी क्षेत्र का निरीक्षण किया गया। इस दौरान सकरी गली के दोनों ओर बसे लोगों से घर-घर जाकर चर्चा की गई। चर्चा के दौरान लोगों से शौचालय निर्माण कराने और शौचालय का उपयोग करने की अपील की गई। निरीक्षण के दौरान निगम ठेकेदार शुक्ला भी उपस्थित थे, जिन्हें मौके पर शौचालय निर्माण के लिए तैयार लोगों के घरों में शौचालय निर्माण तत्काल शुरू करने के निर्देश दिए गए। क्षेत्र में बसे लोगों के घरों में शौचालय निर्माण के लिए जगह नहीं होने की स्थिति में एक नजूल जमीन चिन्हांकित कर वहां सामुदायिक शौचालय निर्माण के लिए संबंधित उपअभियंता व अधिकारियों को निर्देशित किया गया। इस दौरान सकरी गली होने के कारण डोर टू डोर कचरा कलेक्शन में आ रही समस्या पर भी चर्चा की गई। चर्चा के समाधान भी निकाला गया और एक जगह रिक्शा खड़ी कर लोगों के घरों से कचरा लेने संबंधित अधिकारियों व कर्मचारियों को निर्देशित किया गया। क्षेत्र के जनप्रतिनिधियों व लोगों से चर्चा करते हुए आयुक्त श्री विनोद पाण्डेय ने कहा कि स्वच्छता हम सभी की जिम्मेदारी है। इसमें सभी की भागीदारी सुनिश्चित करनी है। गंदगी होने से बिमारी फैलने की आशंका रहती है और इससे क्षेत्र के लोग ही प्रभावित होंगे। इसलिए वर्तमान व आने वाली पीढ़ी को स्वस्थ रखने स्वच्छता को जिम्मेदारी समझ कर इसका पालन करना जरूरी है।

नाली पुल निर्माण का हुआ भूमि पूजन

महापौर माननीय मधु बाई ने मंगलवार को वार्ड क्रमांक 14 में करीब 11 लाख की लागत से नाली व पुल निर्माण कार्य का भूमि पूजन किया। इस दौरान महापौर माननीय मधु बाई ने कहा कि वार्ड में नाली व पुल निर्माण की मांग पिछले कई वर्षों की जा रही थी, जो आज पूरा हो रहा है। इससे क्षेत्र के वासियों को पानी निकासी की समस्या से निजात मिलेगी। इस मौके पर सभापति श्री शेख सलीम नियारिया, वार्ड पार्षद साखा यादव, पार्षद श्री रत्नू जायसवाल, श्री प्रभू लाल खड़िया, श्री संदीप क्षत्री व वार्डवासी बड़ी संख्या में उपस्थित थे।